



اعلیٰ کارکردگی پر محمد رضوان اور فواد عالم کی سنٹرل کنٹریکٹ میں ترقی

کراچی، 24 فروری 2021ء:

رواں سیزن میں عمدہ کارکردگی کا مظاہرہ کرنے پر پی سی بی ٹیسٹ کرکٹر آف دی ایئر 2020، محمد رضوان اور فواد عالم کو پی سی بی سینٹرل کنٹریکٹ کی لسٹ برائے 21-2020 میں ترقی دے دی گئی ہے۔

اٹھائیس سالہ محمد رضوان کو سینٹرل کنٹریکٹ کی بی کنٹریکٹ سے ترقی دے کر اب اے کنٹریکٹ کا حصہ بنا دیا گیا ہے۔ اس کنٹریکٹ میں وکٹ کیپر بیٹسمین کے علاوہ کپتان قومی کرکٹ ٹیم بابر اعظم، انظہر علی اور شاہین شاہ آفریدی شامل ہیں۔

محمد رضوان رواں سیزن ٹیسٹ کرکٹ میں پاکستان کی جانب سے سب سے زیادہ رنز بنانے والے بیٹسمین ہیں۔ وہ 7 ٹیسٹ میچوں میں 52.90 کی اوسط سے 529 رنز بنا چکے ہیں۔ ٹی ٹوٹی کرکٹ کی اس فہرست میں ان کا نمبر تیسرا ہے۔ ٹی ٹوٹی فارمیٹ میں وہ 65 کی اوسط سے 325 رنز بنا چکے ہیں۔ زمبابوے کے خلاف تین ون ڈے انٹرنیشنل میچوں میں انہوں نے 25 رنز بنائے ہیں۔

اس دوران محمد رضوان نے ٹیسٹ کرکٹ میں وکٹوں کے پیچھے 16، ٹی ٹوٹی کرکٹ میں 8 اور ون ڈے انٹرنیشنل کرکٹ میں 3 شکار کیے۔

رواں سیزن میں پاکستان نے انگلینڈ، زمبابوے، نیوزی لینڈ اور جنوبی افریقہ کے خلاف کرکٹ سیریز کھیلیں۔ ابھی جنوبی افریقہ اور زمبابوے کے خلاف اوے سیریز اس سیزن میں باقی ہیں۔

عمدہ کارکردگی کا مظاہرہ کرنے والے کھلاڑیوں کو نوازنے کی پالیسی کے تحت پی سی بی نے فواد عالم کو ڈومیسٹک کرکٹ کی اے پلس کٹیگری سے سنٹرل کنٹریکٹ کی سی کٹیگری میں ترقی دے دی ہے۔ پی سی بی نے ٹی ٹونٹی اسپیشلسٹ محمد حفیظ کو بھی سنٹرل کنٹریکٹ کی سی کٹیگری کی پیشکش کی تھی مگر انہوں نے اسے قبول کرنے سے معذرت کر لی۔

فواد عالم نے حال ہی میں نیوزی لینڈ اور جنوبی افریقہ کے خلاف ٹیسٹ سیریز میں دو سنچریاں اسکور کیں۔ اس دوران انہوں نے 6 ٹیسٹ میچوں کی 11 اننگز میں 2 سنچریاں بنائی۔

وسیم خان، چیف ایگزیکٹو پی سی بی:

پاکستان کرکٹ بورڈ کے چیف ایگزیکٹو وسیم خان نے کہا کہ وہ سنٹرل کنٹریکٹ میں ترقی پانے پر محمد رضوان اور فواد عالم کو مبارکباد پیش کرتے ہیں، یہ ان دونوں کھلاڑیوں کی بائیو سیکیور ماحول کے مشکل حالات کے باوجود انتھک محنت اور اعلیٰ کارکردگی کا صلہ ہے۔

وسیم خان نے کہا کہ انہوں نے کھلاڑیوں کو ترقی دینے کا یہ فیصلہ سلیکشن کمیٹی کے سربراہ محمد وسیم سے ملاقات میں کیا ہے، اس ملاقات میں ہم نے کھلاڑیوں کی سیزن 2020-21 کے دوران کارکردگی کا تفصیلی جائزہ لیا۔

انہوں نے کہا کہ ملاقات میں فیصلہ کیا گیا تھا کہ رواں سیزن میں اب تک تین کھلاڑیوں نے نمایاں کارکردگی کا مظاہرہ کیا، لہذا سنٹرل کنٹریکٹ کی لسٹ برائے 2021-22 کا انتظار کرنے کی بجائے ہم نے انہیں ترقی دینا کا فیصلہ کیا تاہم محمد حفیظ نے اس پیشکش کو مسترد کر دیا، جس پر مایوسی ضرور ہوئی ہے مگر ہم ان کے فیصلے کا احترام کرتے ہیں۔

وسیم خان نے کہا کہ محمد حفیظ سنٹرل کنٹریکٹ کی لسٹ برائے 2021-22 کا انتظار کرنا چاہتے ہیں، جس کا انہیں مکمل اختیار ہے، محمد حفیظ اس سیزن میں ہمارے اسٹار پرفارمر ہیں اور امید ہے کہ وہ دورہ جنوبی افریقہ کے خلاف اپنی فارم کا تسلسل برقرار رکھیں گے۔

چیف ایگزیکٹو پی سی بی نے کہا کہ انہیں یقین ہے کہ رواں سیزن میں عمدہ کارکردگی کا مظاہرہ کرنے پر کھلاڑیوں کو دوران سیزن ترقی ملنے سے تمام کھلاڑیوں کو ایک واضح پیغام ملے گا کہ پی سی بی اعلیٰ کارکردگی کا مظاہرہ کرنے والے کھلاڑیوں کو نہ صرف سراہتا ہے بلکہ وہ انہیں اعزاز سے بھی نوازتا ہے۔

تازہ ترین سنٹرل کنٹریکٹ لسٹ برائے 2020-21 :

کنٹیگری اے: اظہر علی (سینٹرل پنجاب)، بابر اعظم (سینٹرل پنجاب)، محمد رضوان (خیبر پختونخوا) اور شاہین شاہ آفریدی (خیبر پختونخوا)

کنٹیگری بی: عابد علی (سینٹرل پنجاب)، اسد شفیق (سندھ)، حارث سہیل (بلوچستان)، محمد عباس (سدرن پنجاب)، سرفراز احمد (سندھ)، شاداب خان (ناردرن)، شان مسعود (سدرن پنجاب) اور یاسر شاہ (بلوچستان)

کنٹیگری سی: فخر زمان (خیبر پختونخوا)، فواد عالم (سندھ)، افتخار احمد (خیبر پختونخوا)، عماد وسیم (ناردرن)، امام الحق (بلوچستان)، نسیم شاہ (سینٹرل پنجاب) اور عثمان شنواری (خیبر پختونخوا)

ایمر جنگ پلیئرز کیٹیگری: حیدر علی (ناردرن)، حارث رؤف (ناردرن) اور محمد حسنین (سندھ)

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



National Team Partners



Domestic Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4